

JOGHĠOB IŻ-ŻGHIR

MINN

AMANTE BUONTEMPO

Joghġob iċ-ċkejken fil-hena,
jisraq 'l għajnejja fid-dmugh;
donnu fiż-żghir kollox sbejjah,
xejn mill-frughat li jkerrhuh.

Nahseb u ngħarbel u nidhol
f'qalbek, ja ċokon sabiħ:
Ghidli: x'isebbhek, x'izejnek?
X'għandek li jien ma nafx bih?

Żina: l-irġejjen tal-baħar;
ġmiel: il-muntanji fejn skoll;
qoxra ta' lewża wisq isbaħ
tmewweg u tilghab mal-moll!

Frotta 'ktar bnina minn siġra,
itwal il-qatra minn wied,
aqwa mil-ljun huwa d-dudu
jehda w ihaxwex fis-skiet.

Ghidli, ja żrara ċkejuna,
X'għandek li l-blata m'għandhiex?
Nitfa ta' bozza qed tmemnem
x'fiha li x-xemx ma fihix?

Nahseb u ngħarbel u nidhol
f'qalbek, ja ċokon sabiħ:
Ghidli, x'isebbhek, x'izejnek?
X'għandek li jien ma nafx bih?

* *

Minnu li ċ-ċkejken hu helu;
minnu li joghġob iż-żghir:
jarmi kull żina li tisboq
l-ohla benniena tax-xghir.

Imma dil-ħlewwa m'hix għaxqa
rinfed is-sider bla semm:
forsi għax taħbi f'żghoritha
l-ajma tan-niket u l-hemm!

MILIED 197

81

Irfa il-qoxra tal-lewża:
ħares go l-Eden bil-ħsieb;
għidli jekk demgha fuq ħaddek
hix aktar kiefra mill-Wied.

Jieqaf igerrmek id-dudu;
taħraq iż-żrara f'għajnejk:
Oh! jekk hux isbaħ iċ-ċkejken,
staqsi lit-tfajla ta' hdejki!

* *

Rajthom u bkejti! Tfal għajjiena
bl-itqal tagħbija tad-dnub:
ħrief bla trobbija fil-lisba,
f'moħhom u f'qalbhom ilpup!

Ġens ta' drawwiet mhux magħrufa:
bidu ta' ġlieda mad-Dwal:
Oqbra fil-ħolqa ta' nieqa:
xiaten imlibbsa ta' tfal!

8/8/1946

MILIED 197....

ALFRED MASSA

Xi ħlewwa ta' ilħna,
xi ġmiel ta' mixegħla,
u n-nies daħkana tgħaddi
tagħti l-'Milied it-Tajjeb!'

Mit-tieqa fejn qieghed
għajnejja ġrew bija.
Fis-sala tad-dar ta' quddiemi

d-dawl qed inemnem
u l-qraba, u l-ħbieb
l-aħħar tislma qed jagħtu
lil wieħed tal-familja.

Illum il-Milied!
Tgħid għal Toni wkoll?
Allaħares le!.....